

19th January 1965]

சட்ட மன்றத்தின் வேலையைக் குறைக்க மாவட்ட வளர்ச்சி மன்றங்களில் கேள்வி நேரத்தை அனுமதிக்க சர்க்கார் யோசிப்பார்களா?

MR. SPEAKER: The hon. Member cannot ask here all those questions that are to be put in the District Development Council. They will be disallowed immediately. Therefore that question does not arise. Here the question is about the putting of interpellations at the meetings of the District Development Council and not allotting one hour or any specified time exclusively for questions. It may be that when one subject is taken up, the points relating to it are clarified. If a Member does not put any question immediately, he can put that question at the next meeting. I understand that that is the position.

திரு. எம். எஸ். மணி: ஸார், மாவட்ட வளர்ச்சி மன்றத்திலே அங்கத்தினர்கள் கேள்விகள் போடுவதில் அங்கே கலெக்டர் கொடுக்கும் பதிலுக்கும், அதே கேள்வியை சட்ட மன்றத்திலே போடும்போது அரசாங்கத்திலிருந்து அமைச்சர் கொடுக்கும் பதிலுக்கும் வேறுபாடு இருப்பதால்தான் இந்தக் கேள்விகள் நிறுத்தப்பட்டதா என்று அறிய விரும்புகிறேன்.

கனம் திரு. சே. ம. அ. மஜீத்: இப்போது கனம் அங்கத்தினர் குறிப்பிடுவதைப் போல கேள்வி கேட்பதைத் தடை செய்யவே இல்லை. அதை நிறுத்த வேண்டும் என்பதும் சர்க்கார் அபிப்பிராயம் அல்ல.

திரு. எம். எஸ். மணி: திருச்சி மாவட்ட கலெக்டர் அவர்கள் கேள்வி நேரத்தை அனுமதிக்கக்கூடாது என்று அரசாங்கத்தினிடமிருந்து உத்தரவு வந்திருக்கிறது என்று மாவட்ட வளர்ச்சி மன்றக் கூட்டத்தில் சொன்னது கனம் அமைச்சர் அவர்களுக்குத் தெரியுமா?

9-30
a.m.

கனம் திரு. எம். பக்தவத்சலம்: இந்த மன்றத்தின் அமைப்பிற்கும் பஞ்சாயத்து யூனியன் மன்றத்தின் அமைப்பிற்கும் உள்ள அடிப்படையான ஒரு வித்தியாசத்தை உறுப்பினர்கள் உணர்வார்கள் என்று சொன்னால் சட்ட மன்றத்திலும், பார்லிமெண்டிலும் கேள்வி நேரம் ஒதுக்குவது மாதிரி அங்கே ஒதுக்குவது முறையல்ல என்பதை ஒப்புக்கொள்வார்கள்.

ஊராட்சிகளின் வருவாய்ப் பெருக்கம்

* 12 கேள்வி—திரு. அ. பெ. தர்மலிங்கம் (திரு மு. கருணாநிதி சார்பில்): கனம் ஸ்தல நிர்வாக அமைச்சர் தயவு செய்து கீழ்க் கண்ட கேள்விக்குப் பதிலளிப்பாரா—

ஊராட்சி, ஊராட்சி மன்ற ஒன்றிப்பு ஆகியவைகளின் வருவாயைப் பெருக்க “மாநிலக் குழு” அமைக்கும் திட்டம் ஏதேனும் அரசாங்கத்தின் பரிசீலனையில் இருக்கின்றதா?

கனம் திரு. சே. ம. அ. மஜீத்: ஸ்தல அதிகார சபைகளின் வருவாயைப் பெருக்குவதற்கான வழிவகைகளை ஆராய்வதற்கென மாநில அளவில் குழு ஒன்றை நியமிப்பது குறித்து அரசாங்கம் ஆலோசித்து வருகிறது.

[19th January 1965]

திரு. சா. கணேசன் : பஞ்சாயத்து, பஞ்சாயத்து யூனியன்கள் போன்ற ஸ்தாபனங்களிலே வருமானத்தின் பெரும் பகுதி ரோடு, விளக்கு, பள்ளி, முதலியவற்றிற்குச் செலவழிக்கப்படுவதைவிட, மிக மிக அதிகமாக நிர்வாக சிப்பந்திகளின் சம்பளத்திற்குத்தான் செல்கின்றன என்பதை அமைச்சர் அவர்கள் கவனித்து, அத்தகைய விரயம் ஏற்படாமல், பெரும் பகுதி பிரயோசனகரமான வாய்ப்பு, வசதிகள் செய்வதற்கு செல்லும்படியான ஒரு திட்டத்தை அமைக்க இந்தக் கமிட்டியின் மூலம் ஏற்பாடு செய்வார்களா என்று அறிய விரும்புகிறேன்.

கனம் திரு. சே. ம. அ. மஜீத் : இந்த மாதிரி கமிட்டி அமைப்பது பற்றி ஆலோசனையில் இருக்கிறது என்றுதான் குறிப்பிட்டேன். இம்மாதிரி கமிட்டி அமைத்துவிடவில்லை. இந்தக் கமிட்டி அமைந்தால் அதைப்பற்றி பரிசீலிப்போம்.

திரு. ம. கமலநாதன் : ஏற்கனவே கன்ஸல்டேடிவ் கமிட்டிகள் என்ற அளவிலே சில நிலைக் குழுக்கள் இருக்கின்றன. தனியாக இப்படி அமைக்கப்பட இருக்கும் மாநிலக் குழுவில் எத்தகைய உறுப்பினர்கள் பங்கு பெறுவார்கள் என்பதை அறிய விரும்புகிறேன்.

கனம் திரு. சே. ம. அ. மஜீத் : ஏற்கனவே பதில் சொல்லும் பொழுது; ஆலோசனையில் இருக்கிறது என்று சொன்னேன். அகில இந்திய அடிப்படையிலே திரு. சந்தானம் அவர்கள் தலைமையில் ஒரு ஸ்டடி டீம் மாநகராட்சி மன்றங்கள், பஞ்சாயத்து யூனியன்கள், பஞ்சாயத்துகள் இவைகளுடைய வருவாயை எப்படிப் பெருக்குவது என்பதைப் பற்றிப் பரிசீலனை செய்து கொண்டிருக்கிறது. அதுபோக, கவர்ன்மெண்டு ஆப் இந்தியா ஹெல்த் மினிஸ்டிரி சம்பந்தப்பட்ட மட்டில் தனியாக ஒரு குழுவும் இம்மாதிரி பஞ்சாயத்து, பஞ்சாயத்து யூனியன்களின் வருவாயை எப்படிப் பெருக்குவது என்பதைப்பற்றிப் பரிசீலித்துக் கொண்டு வருகிறது. அந்தப் பரிசீலனைகளுடைய முடிவுகளைக் கேட்ட பிறகுதான், இதைப்பற்றி யோசிக்கலாம்.

திரு. மீ. கலியாணசுந்தரம் : இப்படி நியமிக்கப்பட இருக்கும் குழு பஞ்சாயத்து யூனியன்களின் வருவாயை எப்படிப் பெருக்குவது என்பது பற்றி மட்டும் பரிசீலிக்குமா? அல்லது, நகராட்சி மன்றங்களின் வருவாயை எப்படிப் பெருக்குவது என்பது பற்றியும் ஆலோசிக்குமா?

கனம் திரு. சே. ம. அ. மஜீத் : இந்தக் கேள்வி பஞ்சாயத்து, பஞ்சாயத்து யூனியன்களைப் பற்றியது.

திரு. இரா. நெடுஞ்செழியன் : கனம் அவைத் தலைவர் அவர்களே, கனம் அமைச்சர் அவர்கள் மாநிலக் குழு அமைப்பது பற்றி பரிசீலனையில் இருக்கிறது என்று கூறினார்கள். இந்த மாநிலக் குழு அமைக்கப்படுமா, இல்லையா என்பது எப்பொழுது தெரியும் என்பதை அறியலாமா?

19th January 1965]

கனம் திரு. சே. ம. அ. மஜீத் : அகில இந்திய அடிப்படையில் உள்ள இந்தக் கமிட்டி, ஸ்டடி டீம் தங்களுடைய ஆலோசனைகளைக் கூறிய பிறகு, அதன் பேரில் இம்மாதிரி மாநில அளவில் ஒரு குழு அமைப்பது அவசியமா, இல்லையா என்பது பற்றி மாநில அரசாங்கம் முடிவு எடுக்கும்.

வரதட்சிணைத் தடைச்சட்டம்

* 13 கேள்வி.—**திரு. அ. பெ. தர்மலிங்கம் (திரு. மு. கருணாநிதி சார்பில்) :** கனம் கூட்டுறவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வரதட்சிணை தடைச்சட்டத்தின்கீழ் 1963-ம் ஆண்டில் தமிழ் நாட்டில் தொடரப்பட்ட வழக்குகள் எத்தனை?

(இ) அவற்றில் தண்டிக்கப்பட்டவர்கள் எத்தனை பேர்?

கனம் திரு. ந. நல்லசேனாபதி சர்க்கரை மன்றாடியார் : (அ) வழக்கு ஏதும் தொடரப்படவில்லை.

(இ) இக் கேள்வி எழாது.

ஆயுள் கைதிகளின் குழந்தைகள்

* 14 கேள்வி.—**திரு. து. ப. அழகமுத்து :** கனம் செய்தி விளம் பரத் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சிறைகளிலுள்ள ஆயுட் கைதிகளின் ஆதரவற்ற குழந்தைகளுக்குக் கல்வி வசதி அளிக்க சர்க்கார் என்ன ஏற்பாடுகள் செய்துள்ளது?

கனம் திரு. கோ. பூவராகன் : எல்லாக் குழந்தைகளுக்கும் இந்த ராஜ்யத்தில் இலவசக் கல்வி வசதி அளிக்கப்பட்டுள்ளது. ஆயுட் கைதிகளின் குழந்தைகளுக்கென தனியாக எந்த வசதியும் செய்து கொடுக்கப்படவில்லை.

திரு. து. ப. அழகமுத்து : ஆயுள் கைதிகளின் குழந்தைகளில் சில பேர்கள் குற்றம் புரிந்த குழந்தைகளுக்காக நடத்தப்படும் பள்ளிகளில் சேர்க்கப்பட்டு படித்துக் கொண்டிருக்கிறார்கள் என்று சொல்லப்படுகிறது. அம்மாதிரி குற்றம் செய்த குழந்தைகளோடு இவர்களையும் சேர்த்து வைத்துப் படிக்கவைத்தால், இவர்களுக்கு அந்த சபாவம் ஏற்பட்டுவிடும். ஆகவே, அந்தக் குழந்தைகளைத் தனியாக சர்க்கார்ப் பாதுகாப்பில் படிக்கவைக்க ஏற்பாடு செய்வார்களா?

கனம் திரு. கோ. பூவராகன் : அந்தக் குழந்தைகள் குற்றம் செய்திருந்தால் அவர்களையும் குற்றம் செய்த குழந்தைகளுக்காக உள்ள பள்ளிகளில் படிக்க வைப்பார்கள். தனியாக அவர்களுக்குக் கொண்டு எந்த வசதியும் செய்து கொடுக்கப்படவில்லை.

திரு. ம. கமலநாதன் : கனம் அமைச்சர் அவர்கள் பதில் சொல்லும் பொழுது எல்லாக் குழந்தைகளுக்கும் இலவசக் கல்வி வசதி அளிக்கப்பட்டுள்ளது. ஆகவே ஆயுள் கைதிகளின் குழந்தை